



# Uttar Pradesh Bharat Scouts and Guides

State Headquarters, Gole Market, Mahanagar, Lucknow



Volume : VI

Monthly Bulletin

January, 2018

राष्ट्रीय स्तर

25 जनवरी 2018 "राष्ट्रीय मतदाता दिवस"



अपार हर्ष के साथ सूचित किया जाता है कि महामहिम राज्यपाल महोदय, उ.प्र. के आह्वान पर संस्था के उच्चाधिकारियों के मार्गदर्शन एवं दिशा निर्देशानुसार जिला संस्थाओं एवं स्काउट्स/गाइड्स, रोवर्स/रेंजर्स द्वारा "मतदाता जागरूकता अभियान" के उत्कृष्ट कार्यों का संज्ञान भारत निर्वाचन आयोग द्वारा लिया गया। दिनांक 25 जनवरी 2018 को राष्ट्रीय मतदाता दिवस के दिन उत्तर प्रदेश भारत स्काउट और गाइड संस्था को मतदाता जागरूकता शिक्षा के सर्वोत्कृष्ट अभियान के लिए राष्ट्रीय "सिविल सोसाइटी ऑर्गनाइजेशन" पुरस्कार से सम्मानित किया गया।



"मैं मतदाता जागरूकता शिक्षा के सर्वोत्कृष्ट अभियान के लिए संस्था को मिलने वाले राष्ट्रीय "सिविल सोसाइटी ऑर्गनाइजेशन" पुरस्कार हेतु समस्त जिला संस्थाओं के पदाधिकारियों, ट्रेनर्स, यूनिट लीडर्स एवं कब/बुलबुल, स्काउट्स/गाइड्स, तथा रोवर्स/रेंजर्स, को उत्तर प्रदेश भारत स्काउट और गाइड संस्था की ओर से विधान सभा सामान्य निर्वाचन एवं स्थानीय निकाय चुनाव 2017 में किये गये प्रशंसनीय कार्य हेतु हार्दिक धन्यवाद ज्ञापित करती हूँ।"



**कुसुम मनराल**

प्रादेशिक सचिव

उत्तर प्रदेश भारत स्काउट और गाइड

25 जनवरी 2018 को राष्ट्रीय मतदाता दिवस के अवसर पर संगीत नाट्य एकेडमी, लखनऊ में राज्य निर्वाचन आयोग द्वारा उत्तर प्रदेश भारत स्काउट और गाइड के रोवर्स/रेंजर्स को "मतदाता जागरूकता अभियान" में उत्कृष्ट कार्य करने के लिए राज्य निर्वाचन आयुक्त एवं राज्य निर्वाचन अधिकारी के कर कमलो से सम्मानित किया गया। इस अवसर पर जिला संस्था, लखनऊ, आगरा, और झाँसी के द्वारा मतदाता जागरूकता प्रदर्शनी भी लगाई गई, जिसकी महामहिम राज्यपाल महोदय द्वारा अवलोकन कर प्रशंसा की गयी।



## प्रादेशिक मुख्यालय

प्रादेशिक मुख्यालय, उत्तर प्रदेश भारत स्काउट और गाइड, महानगर, लखनऊ में दिनांक 17 एवं 18 जनवरी 2018 को राष्ट्रीय मतदाता दिवस हेतु, लघुनाटिका, गीत, स्लोगन, पोस्टर, प्रदर्शनी, एवं निबन्ध प्रतियोगिता का आयोजन किया गया। इसमें 18 जनपदों के 36 रोवर्स/रेंजर्स ने प्रतिभाग किया। कार्यक्रम का शुभारम्भ श्रीमती कुसुम मनराल, प्रादेशिक सचिव के द्वारा किया गया। रोवर्स/रेंजर्स द्वारा मतदाता जागरूकता प्रदर्शनी लगाई गयी। जिसका अवलोकन श्री वेंकटेश लू, राज्य निर्वाचन अधिकारी उ.प्र. और डॉ अवध नरेश शर्मा, शिक्षा निदेशक उ०प्र० एवं प्रादेशिक मुख्यायुक्त, उत्तर प्रदेश भारत स्काउट और गाइड द्वारा किया गया।



## जनपद स्तर

दिनांक 25 जनवरी 2018 को राष्ट्रीय मतदाता दिवस विभिन्न जनपदों में हर्षोल्लास के साथ मनाया गया। इस अवसर पर जिला संस्थाओं में लघुनाटिका, गीत, स्लोगन एवं पोस्टर, प्रदर्शनी, एवं निबन्ध प्रतियोगिताओं और जन जागरूकता रैलियों का आयोजन किया गया। जनपद स्तर पर आयोजित कार्यक्रम की एक झलक...



## अंतर्राष्ट्रीय कार्यक्रम में प्रतिभागिता



### अंतर्राष्ट्रीय एडवेन्चर प्रोग्राम

भारत स्काउट और गाइड राष्ट्रीय मुख्यालय नई दिल्ली के तत्वाधान में दिनांक 02 से 08 फरवरी 2018 को राष्ट्रीय साहसिक केन्द्र (NAI) में अंतर्राष्ट्रीय एडवेन्चर प्रोग्राम का आयोजन हुआ। इसमें बांग्लादेश, श्रीलंका, होंगकांग, मलेशिया, भारत से कुल 1100 प्रतिभागी उपस्थित हुए। अंतर्राष्ट्रीय एडवेन्चर प्रोग्राम में उत्तर प्रदेश भारत स्काउट और गाइड से, कौशाम्बी, उरई, झाँसी, और आगरा के कुल 14 रोवर/रेंजर्स ने प्रतिभाग किया। उपरोक्त कार्यक्रम में स्टाफ के रूप में श्री विजय सिंह रंगा, श्री सूरज, श्री सतेन्द्र, सुश्री विनीता, सुश्री आरती, ने सहयोग प्रदान किया।

## राष्ट्रीय कार्यक्रम में प्रतिभागिता

### बेसिक कमिश्नर कोर्स

बेसिक कमिश्नर कोर्स का आयोजन भारत स्काउट और गाइड राष्ट्रीय मुख्यालय नई दिल्ली के तत्वाधान में दिनांक 06 से 08 फरवरी 2018 को राष्ट्रीय प्रशिक्षण केन्द्र (NTC) में हुआ। इसमें विभिन्न प्रदेशों से कुल 35 प्रतिभागी उपस्थित हुए। बेसिक कमिश्नर कोर्स में उत्तर प्रदेश भारत स्काउट और गाइड से, कुल 02 कमिश्नर्स ने प्रतिभाग किया। उपरोक्त कोर्स में स्टाफ के रूप में श्री राजेन्द्र सिंह हंसपाल, प्रादेशिक संगठन आयुक्त (स्काउट) ने सहयोग प्रदान किया।



### जनपद : शाहजहांपुर उत्तर प्रदेश दिवस



उत्तर प्रदेश सरकार द्वारा आयोजित "उत्तर प्रदेश दिवस" का आयोजन दिनांक 24 जनवरी को राजकीय रामलीला ग्राउंड, शाहजहांपुर में किया गया। इसका उद्घाटन माननीय श्रीमती कृष्णाराज, राज्यमंत्री भारत सरकार "महिला एवं बाल विकास", माननीय श्री सुरेश खन्ना, कैबिनेट मंत्री "संसदीय कार्य एवं नगर विकास शहरी विकास एवं गरीबी उन्मूलन" एवं माननीय श्री ओम प्रकाश, प्रभारी मंत्री के द्वारा किया गया। इस अवसर पर जिला बेसिक शिक्षा अधिकारी श्री राकेश कुमार के दिशा निर्देशन में स्काउट/गाइड गतिविधियों का स्टाल लगाया गया। सुश्री दपिन्दर कौर जिला गाइड कैप्टन एवं सुश्री निकहत परवीन जिला स्काउट मास्टर के नेतृत्व में अतिथियों का स्वागत स्काउट/गाइड ने कलर पार्टी और बैंड की धुन बजाकर किया।

### जनपद : फैजाबाद कब / बुलबुल उत्सव

जिला संस्था फैजाबाद के तत्वाधान में जिंगल बेल स्कूल, फैजाबाद में दिनांक 27 से 29 जनवरी की अवधि में कब/बुलबुल उत्सव का आयोजन किया गया। जिसमें 79 कब/बुलबुल ने प्रतिभाग किया। उत्सव के दौरान कुकिंग, गांठों की जानकारी, टेंट पिचिंग, बुलबुल ट्री, आर्ट एंड क्राफ्ट प्रशिक्षण आदि विभिन्न कार्यक्रम आयोजित किये गये। उत्सव का उद्घाटन स्कूल की प्रधानाचार्य श्रीमती बीना अग्रवाल ने किया। संचालन श्री महेन्द्र सिंह "ट्रेनिंग काउंसलर" एवं श्रीमती दीपमाला 'पलॉक लीडर' द्वारा किया गया।



### रोवर शताब्दी वर्ष



जिला संस्था फैजाबाद के तत्वाधान में स्काउटिंग आन्दोलन के जन्मदाता लार्ड बेडेन पावेल द्वारा बड़ी उम्र के स्काउट्स के लिये तैयार की गई रोवर स्काउटिंग के शताब्दी वर्ष पर विश्व संस्था द्वारा जारी प्रतीक चिन्ह जिला संगठन आयुक्त(स्काउट) अनूप मल्होत्रा ने साकेत महाविद्यालय के प्राचार्य डॉ प्रदीप खरे को प्रवेश शिविर के उद्घाटन अवसर पर समारोह पूर्वक सौपा। विश्वविद्यालय से जुड़े महाविद्यालयों को रोवर स्काउटिंग के शताब्दी वर्ष पर रोवरिंग के महत्व के विषय में बताया गया। इस मौके पर आयोजित रोवर प्रवेश शिविर में प्राचार्य डॉ खरे द्वारा विश्व शांति के लिये पौधा लगाया गया। रोवर्स को विश्व संस्था के कार्यकलापों से परिचित कराया गया।

### जनपद : भदोही रोवर / रेंजर प्रशिक्षण शिविर

जिला संस्था भदोही के तत्वाधान में दिनांक 20 से 24 जनवरी 2018 की अवधि में काशी नरेश राजकीय स्नातकोत्तर महाविद्यालय ज्ञानपुर, भदोही में रोवर/रेंजर प्रशिक्षण शिविर का आयोजन हुआ। शिविर का उद्घाटन महाविद्यालय के प्राचार्या डॉ शुभा श्रीवास्तव द्वारा किया गया। शिविर में श्री शीतला प्रसाद पाण्डेय, श्री शेषधर दुबे, श्रीमती शोभा शुक्ला प्रशिक्षक के रूप में रहे। निरीक्षण श्री शम्भू नाथ सहायक प्रादेशिक संगठन आयुक्त (स्काउट), मंडल मीरजापुर के द्वारा किया गया।



## जनपद : औरैया तृतीय सोपान जाँच शिविर



जिला संस्था औरैया के तत्वाधान में दिनांक 29 से 31 जनवरी, 2018 की अवधि में जिला कार्यालय नगर पालिका इन्टर कॉलेज औरैया में तृतीय सोपान जाँच शिविर का आयोजन किया गया। जिसमें जनपद के विभिन्न विद्यालयों के स्काउट/गाइड ने प्रतिभाग किया। शिविर का संचालन श्री मनीष मिश्रा 'एच० डब्लू० बी० (स्काउट) एवं श्रीमती उमा मिश्रा, एच० डब्लू० बी० (गाइड) के द्वारा किया गया। उपरोक्त शिविर का निरीक्षण श्री चन्द्र प्रताप सिंह "जिला मुख्यायुक्त/जिला विद्यालय निरीक्षक औरैया एवं श्री दिनेश कुमार त्रिवेदी "सहायक प्रादेशिक संगठन आयुक्त (स्काउट) मण्डल कानपुर एवं जिला संस्था के पदाधिकारियों द्वारा किया गया।

जिला संस्था इलाहाबाद के विभिन्न विद्यालयों के स्काउट/गाइड एवं रोवर/रेंजर्स द्वारा मकर संक्रांति व मौनी अमावस्या आस्था के पर्वों पर समाज सेवा शिविर आयोजित कर स्नानार्थियों को विभिन्न सुविधाएँ उपलब्ध कराई गयी। इन अवसरों पर स्काउट/गाइड द्वारा मेले में भूले-भटको को उनके परिजनों से मिलाना। एम्बुलेन्स सेवा, सामान्य चिकित्सा, बुजुर्ग एवं असहायों को घाट तक पहुँचाने, गंगा की साफ सफाई आदि कार्यों में जिला प्रशासन का सहयोग किया। सेवा शिविर का संचालन श्री वेद प्रकाश भगत, जिला संगठन आयुक्त (स्काउट) ने किया।

## जनपद : इलाहाबाद माघ मेला सर्विस कैम्प 2018



## जनपद : हरदोई स्काउट/गाइड प्रशिक्षण



जिला संस्था हरदोई के तत्वाधान में श्री मसिहुज्जमा सिद्दीकी जिला बेसिक शिक्षा अधिकारी के दिशा निर्देशन में जनपद के 20 कस्तूरबा गाँधी आवासीय बालिका विद्यालयों में दिनांक 18 से 20 जनवरी 2018 की अवधि में गाइड प्रशिक्षण का आयोजन किया गया। श्रीमती शाहीन फातिमा, जिला गाइड कैप्टन के नेतृत्व में 20 प्रशिक्षित गाइड कैप्टन को नियुक्त कर विद्यालय स्तर पर प्रशिक्षण कराया गया। उपरोक्त शिविर का निरीक्षण श्री अवधेश कुमार त्रिपाठी, जिला सचिव हरदोई सहित बेसिक शिक्षा विभाग के पदाधिकारियों द्वारा किया गया।

## स्वामी विवेकानन्द जयंती "यूथ डे"



उत्तर प्रदेश भारत स्काउट और गाइड संस्था से सम्बंधित अधिक जानकारी के लिए विजिट करें. [www.upbsg.org](http://www.upbsg.org)

Printed and Published by State Secretary on behalf of

**UTTAR PRADESH BHARAT SCOUTS AND GUIDES**

STATE HEADQUARTERS, GOLE MARKET, MAHANAGAR, LUCKNOW



Website

[www.upbsg.org](http://www.upbsg.org)



[upscoutsguides@yahoo.com](mailto:upscoutsguides@yahoo.com)



9838726066 Tel. : 0522 - 2332928



To,